



राजभवन सूचना परिसर, उत्तराखण्ड
प्रेस विज्ञापित-1

राज्यपाल ने क्रिसमस की बधाई दी

राजभवन देहरादून 24 दिसम्बर, 2018

राज्यपाल श्रीमती बेबी रानी मौर्य ने सभी प्रदेशवासियों को विशेषकर ईसाई समुदाय को 'क्रिसमस' पर्व की बधाई एवं शुभकामनाएं दी हैं।

क्रिसमस की पूर्व संध्या पर जारी अपने संदेश में प्रदेशवासियों की खुशहाली की कामना करते हुए राज्यपाल ने कहा है ईसा मसीह के जन्मोत्सव का पर्व क्रिसमस समाज को प्रेम, आपसी भाईचारे और मानवता के प्रति समर्पण का संदेश देता है। उन्होंने आशा की कि उमंग व उत्साह का यह त्यौहार सभी के जीवन में खुशियां लेकर आए।

-----0-----

प्रेस विज्ञापित-2

राजभवन देहरादून, दिनांक 24 दिसम्बर, 2018

राज्यपाल श्रीमती बेबी रानी मौर्य ने पूर्व प्रधानमंत्री भारत रत्न स्वर्गीय श्री अटल बिहारी वाजपेयी जी की जयन्ती के शुभ अवसर पर प्रदेशवासियों को शुभकामनाएं दी है। राज्यपाल ने स्व0 अटल जी को अपनी भावभीनी श्रद्धांजलि भी दी है।

राज्यपाल श्रीमती मौर्य ने कहा कि स्व0 अटल जी के नेतृत्व में भारत वर्ष ने अपनी नयी पहचान बनाई और देश ने 21 वीं शताब्दी में मजबूती से कदम आगे बढ़ाया। उन्होंने भारत को परमाणु शक्ति सम्पन्न देश के रूप में स्थापित किया। भारत को एक बड़ी आर्थिक, वैज्ञानिक और सामरिक शक्ति के रूप में पहचान दिलायी। स्व0 अटल जी एक महान जननायक, सर्वोत्तम श्रेणी के प्रशासक, महान कवि एवं साहित्यकार और कलाप्रेमी थे। वाजपेयी सदैव भारत वर्ष के इतिहास में एक दैदीप्यमान नक्षत्र के रूप में प्रकाशमान रहेंगे।

.....0.....